

صوفی تنظیمات

تصوف اور عوامی مذهب۔ صوفی سلسلہ: ابتدائی زہد و تقوی اور مبلغین کی کوششوں سے

ظهور میں آئے اسی طرح عوامی مذهب کی تحریک کو عالم اسلام میں پانچویں صدی ہجری کے دوران حیرت انگیز فروع حاصل ہوا۔ یہ تحریک صوفی مکاتب فکر کے نظریات سے براہ راست وابستہ تھی۔ صوفی اورش کی ابتدائی صورت گری ان مرشدین کی مرہون مثت ہے جو اپنے حلقہ مریدین کا محور ہوتے تھے۔ ان حلقوں کو ان کے گوناگون نظریات کے پیش نظر بجا طور پر صوفی مکاتب کہا جاسکتا ہے۔ ان کے خاص صوفی نظریات پانچویں صدی ہجری کے صوفی بزرگ شیخ علی بجوری کی کشف المحبوب میں محفوظ ہیں۔ (جن کا مزار لاہور میں مرچ غلطان ہے۔)

تیسرا صدی ہجری کے وسط میں تصوف کی تربیت بغداد اور دوسری جگہوں میں عام ہوئی۔ عوام میں اس کی بے پناہ مقبولیت کی توجیہ مذہبی، سماجی اور سیاسی عوامل کے حوالے سے ہو سکتی ہے۔ اول تو تصوف نے یہ دعوی کیا کہ صوفیانہ تربیت کے بعد کوئی بھی وصل اللہ سے سرفراز ہو سکتا ہے۔ رلح العقیدہ علماء نے اس موقف کو مسترد کیا۔ اس آورش میں اس بلا کی ذکاشی تھی کہ وقت کے ساتھ ساتھ تصوف نے مذهب کے اندر ایک مذهب کی حیثیت اختیار کر لی جس کے افکار، طرز عمل اور تنظیمات تمام تراپنی تھیں۔ اس نصب العین کے حصول کے لیے تصوف نے ایک صاف ستھراطیریہ اختیار کیا جو ایک نووار دجویاۓ حق کو ایک مقام سے دوسرے مقام تک پہنچاتا ہے۔ یہاں تک کہ وہ علاقت بشری سے پاک ہو کر ”لوہی حیثیت“ اختیار کر لیتا ہے۔ اپنے بلند نصب العین اور اوامر اخلاقی کے باوجود اس تحریک کے عوامی رہنمای رفتہ رفتہ ”وصل اللہ“ کے لیے

صوفی طریقت میں مضمرا خلائق برائیوں سے صرف نظر کرنے لگے۔ لیکن تصوف کی ترغیب مزاحمت پذیر ثابت ہوئی اور علماء کی آواز بے آواز ہو کر رہ گئی۔ بالآخر آٹھویں صدی ہجری میں راجح العقیدہ ”منہب“ نے تھیار ڈال دیئے۔

لیکن تصوف کی اشاعت میں مذہبی تحریک ہی واحد عامل نہیں تھا۔ اس کے سیاسی سماجی ملوخات اور اجتماعی نجح مذہبی تحریک کے مقابلہ میں زیادہ طاقتور ثابت ہوئی۔ تصوف نے اپنے رسومات اور مخالف کشف کے ذریعہ سماجی زندگی کا ایک ایسا نمونہ پیش کیا جس نے جملا کی سماجی ضرورت پوری کر دی۔ اس سے شری دنیا سے جد اور تہذیبی زندگی سے عاری قبائلی سلساؤں کی مقبولیت کی توجیہ ہوتی ہے۔ یہ بات ان صوفی سلساؤں پر زیادہ صادق تھی ہے جو موسیقی اور رقص و سود میں ڈوبے رہتے ہیں۔ تصوف ان سماجی مذہبی رسوم کے ذریعہ پیشہ و رکروہوں سے مسلک ہوا۔ قرون وسطی کا ترکی اس کی وضع مثال ہے؛ جہاں صوفی تحریک کا پیشہ و رانہ انجمنوں اور عسکری رسالوں سے گمراہ ابطہ تھا۔ تمام اہل حرف کسی نہ کسی درویش سے وابستہ تھے۔ اور انہیں ان کی روحانی سپرستی حاصل تھی۔ یہ ”گلزار“ (انویت) اس لحاظ سے قرون وسطی میں یورپ کے گلزار سے مشابہ تھیں۔ مزید براں یہ صوفی تنظیمیں ریاست کے اقتدار کے سامنے فضیل کی حیثیت رکھتی تھیں۔ خاص کر گیارہویں صدی عیسوی میں جب عالم اسلام کی سیاسی وحدت پارہ پارہ ہونے لگی۔ اور بے سار اقوام ان جابر سلاطین کے رحم و کرم پر رہ گئے؛ جن کی حاکمیت کو علماء نے فساد فی الارض کے مقابلہ میں مکتبرانی کے طور پر تسلیم کر لیا تھا۔ اس طرح تصوف نے اپنی منظم شکل میں سیاسی استبداد کے خلاف اتحاج کا وظیفہ بھی ادا کیا۔ قرون وسطی کے ترکی اور عصر حاضر کے شہابی اور مغنی افریقہ اور مشرقی سوڑان پر یہ بات صادق تھی ہے۔ ترکی میں صوفی تحریکیں تیرھویں سلطان کے خلاف علم بغاوت بلند کیا۔ یہ بات آگے چل کر وضیح ہو گی کہ افریقہ میں مختلف صوفی سلساؤں نے یورپ کی استعماری قوتوں کی مدافعت کی سخت عسکری مزاحمت کی ہے۔

یہ کہنا بھی درست نہیں ہو گا کہ صوفیا نے محض مذہبی بنیاد پر علماء کی خلافت کی۔

علماء ایک طبقہ کی حیثیت سے ریاست کے گھرے حلیف رہے ہیں۔ شرعی قوانین جن کا نفاذ ریاست کی ذمہ داری تھی، علماء کا وضع کردہ تھا۔ علماء سرکاری ملازم بھی تھے۔ کیونکہ ان قوانین کا مطلاق ان کے پرداختہ۔ لہذا عوام الناس کے نزدیک علماء اور وہ اسلام جس کا وہ دفاع کرتے تھے، دونوں ہی ریاست کے حلیف تھے۔ خاص کر قوانین سلطی کے اوآخر میں عوامی تصوف کا معاملہ نہ رو یہ اس صورت حال کا نتیجہ تھا۔ اس میں محض اس امیرانہ ٹھاٹھ کو دخل نہیں تھا جسے عوام نے رفع الحقدیدہ نظام تعلیم اور اداروں کی عقلیت اور علیحدگی پسندی کی وجہ سے ان سے منسوب کر رکھا تھا۔ لیکن اس میں کوئی شک نہیں کہ اس عوامی ہالپندیگی نے اس میں ایک اہم کردار ادا کیا۔

دوسری صدی ہجری میں قرآن کی پہ آواز بلند اجتماعی تلاوت یا ذکر کا غیر رسمی آغاز ہوا۔

جس نے آنے والی صدیوں میں باضابطہ رسم کی حیثیت اختیار کر لی۔ افریقہ کے صوفی سلسلوں میں ورد کی اصطلاح نے ذکر کی جگہ لے لی۔ اس طرح ”ذکر“ یا ”ورد“ اب تلاوت قرآن کی بجائے ۹۹ امامے الہی کا ورد تسبیح سے عبارت ہو گیا۔ روشناسی کی تقریب جو اصلاً غیر اسلامی ہے اور بعض صورتوں میں عیسائیت سے مستعار ہے، متعارف ہو گئی۔ تاہم اسے ایک اسلامی بیت دے دی گئی۔ یہ روشناسی یا بیعت کی رسم کا ایک مختصر خاکہ ہے جو خلوتیہ سلسلہ کے ایک شیخ کے ہاتھوں ادا کی گئی:

طالب مرشد کے سامنے دو زانوں بیٹھ جاتا ہے۔ مرشد جنوب کی طرف رخچ کر کے سورہ فاتحہ کی تلاوت کرتا ہے اور اپنا ہاتھ طالب کے ہاتھ پر رکھ دیتا ہے؛ جو اپنی روح مرشد کے حوالہ کرتا ہے۔ مرشد طالب سے تین بار کہتا ہے کہ میرے ساتھ کبوتوں میں خدائے بزرگ و برتر سے توبہ کرتا ہوں، اور اس کے بعد قرآن کی دو آخری سورتوں کی تلاوت کرتا ہے۔ اور اس کے بعد قرآن سے ایقاعے عمد کی آیت کی تلاوت کرتا ہے: (جو تجھ سے (محمد ﷺ) وفاداری نہ جلتے ہیں، اللہ تعالیٰ کی بندگی کرتے ہیں)، اس کے بعد مرشد طالب کے لیے دعا کرتا ہے۔ اسے اللہ کو سونپتا

ہے۔ اپنے عمد کی ذمہ داریاں بھانے اور صراطِ مستقیم پر چلنے کی تلقین کرتا ہے۔^(۰) صوفیانہ واردات کو بروئے کار لانے کے لیے صوفیانہ طرزِ عمل میں فی نامہ بہت سی غیر ضروری باتیں شامل ہو گئی ہیں۔ عامیانہ مذہبی تصورات اور طرزِ عمل سے سمجھویہ کر کے تصوف اب اس کا شکار ہو گیا ہے اور ایسا لگتا ہے کہ ساتویں صدی ہجری کے اوخر اور آٹھویں صدی کے اوائل تک تصوف اس انتبا کو پہنچ کا تھا جہاں سے واپسی ممکن نہیں تھی۔ تصوف میں جو چیزیں در آئیں ان میں موسيقی، رقص اور بے ہنگام حرکات نمایاں ہیں۔ موسيقی کے بارے میں یہ خیال ہے کہ اسے سلسلہ قادریہ کے بانی شیخ عبدالقدوس جیلانی کے خلیفہ شمس الدین نے تصوف میں متعارف کرایا۔ ایک اور سلسلہ رفاعیہ ان خرافات میں اس بری طرح بتلا تھا کہ انہیں ”غوغائی درویش“ کہا جانے لگا۔ جب یہ ایک حلقة بنائے ہوئے تو ان کے ہاتھ اپنے ساتھی کے کائدھوں پر ہوتا ہیں اور اپنے اوپر کے دھڑکوں کے پیچھے جھکاتے ہیں۔ اس حالت وجد میں سانپ اور چاقو جیسی اشیاء پر گرتے ہیں جو وہاں رکھ دی جاتی ہیں۔ اس کے علاوہ ایک سلسلہ جہاویہ ہے (جو آٹھویں صدی میں ظور پذیر ہوا) جس کے پیرو داہنی امیر ہی پر آنکھیں بند کر کے اور ہاتھ پھیلایا کر رقص کرتے تھے۔ انہیں ”گردشی درویش“ کہا جاتا تھا۔ بعض دوسرے انتبا پسند سلسوں میں کپڑے چاڑنے اور شیشہ خوری کی روایت بھی تھی۔ (یہ وہ شامی روایات تھیں جو مغلول حلول کے ساتھ در آئیں تھیں)۔

تصوف نے اپنا نصبِ اعین نہیں بدلاتا ہم عوامی نہب سے اس میں بنیادی تبدیلی آگئی۔ اسلامی معاشرہ عملاً قلبِ ماہیت کا شکار ہو گیا۔ روحانی ترفع اور ترکیب نفس کی بجائے تصوف تو یہی بے خودی اور رویا کے حوالہ سے ایک طرح کی روحانی بازی گری ہن گیا اور نظریاتی سطح پر یہ کم و بیش حدیانی عرفانیات میں بدل گیا۔ نظریہ اور عمل میں بہ حال تعامل برقرار رہا۔ پانچ یہیں صدی ہجری میں اولیاء کرام کی کرامات کا شہرہ ہوا اور راخِ العقیدگی نے اسے محتاط انداز میں تسلیم کر لیا۔ فلاسفہ میں الفارابی کی فکر جس کا تعلق چوتھی صدی ہجری سے ہے۔ مجرمات سے آزاد ہے۔ لیکن

ایک صدی بعد ہی ان سینا کو ایک ایسا عقلی نظام وضع کرنا پڑا جس میں مازما یے مجرات کی گنجائش نکل سکے، جن کی توجیہ سائنسی نفیات کے حوالے سے ہو سکے۔ الغسل کے افکار کے ریاثر ایسا نظریہ وضع کیا گیا جو "عالم مثال" کا وجود ثابت کر سکے۔ جو مادی اور روحانی عالم کے درمیان ہے۔ یہ خواب و خیال کی دنیا نظری طور پر "کرامت فوشی" کے لیے ایک موزوں میدان ثابت ہوئی۔ اس صورت حال نے صوفی شیوخ کی جنباتی خطابت سے آمیز ہو کر ہر طرح کی کچ روی کے لئے دروازے کھول دیئے؛ جس پر بہروپا پن بھی شامل تھا۔ (اب اصحاب معرفت اور روشن ضمیر مرشدوں کی بجائے) حال مست مذنب بھکٹنگ اور لیبرے درویش تصوف کے عمد عوچ میں "دین محمدی" کے اجارہ دار بن بیٹھے اور اسلام ان (فریب خورده) روحانی خطا کاروں کے رحم و کرم پر رہ گیا۔

کرامات کا عقیدہ فی الواقع اولیاء کرام کی قوت کے نسبتاً وسیع تصور کا ایک حصہ تھا جو ان کے خلافاء کے ذریعہ منتقل ہوتا تھا۔ روحانی پیشوں کی ذات سے صادر ہونے والی قوت ان کے مقتدیوں کی روحانی اور مادی تقدیر دونوں ہی پر برابر اثر اداز ہوتی تھی۔ اور اسے برکت یا فیض کا نام دیا جاتا تھا۔ عقیدہ برکت کی عام مقبولیت اولیاء کرام کے مزارات و مقامات کی تعمیل و تکریم کا موجب بنتی۔ ان مزاروں پر سالانہ عرس منعقد ہوتے ہیں جن کے ساتھ میلوں کا ہتمام کیا جاتا ہے؛ جس سے زائرین کی سماجی ضروریات پوری ہونے کی ایک راہ نکل سکتی ہے۔ جو اطراف و جوانب سے یہاں جمع ہوتے ہیں، ان کرملاتی درویشوں میں شیخ عبدال قادر جیلانی کو ایک منفرد مقام حاصل ہے۔ (بے شبه حضرت شیخ علم و معرفت میں ایک بلند مقام رکھتے ہیں) لیکن جنہوں نے صوفیاء کے انتاپسند پرستاروں کی نظر میں انہوں نے کم و بیش (نحوہ باللہ) پیغمبر یا رسول کی حیثیت اختیار کر لی ہے۔

تصوف میں شیخ ہمکو (جسے ہندوستان اور ایران میں بیرون مرشد اور نیگرو افریقہ میں مقدم کا جاتا ہے) اپنے مردوں کے روحانی اور مادی دونوں امور میں مختار کل تسلیم کیا جاتا ہے۔ انہیں

فقیر درویش مرید، اخوان یا عرف عام میں خوان یا تجانی سلسلہ میں "صحاب" کہا جاتا ہے۔ یہ باضابط تصور کا ایک کلیدی اصول ہے۔ تصور میں محض اس بناء پر بے پیرا ہنے کی مثال شاذ ہی مل سکتی ہے کہ کوئی لاائق تقلید مرشد میرمنیں آیا۔ اکثریت نے ہمیشہ ایک مرشد کی ضرورت پر نور دیا ہے۔ خواہ نہدو تھوڑی کے حوالہ سے وہ تقریر ہی کیوں نہ ہو۔ اس طرح تصور (ترکیہ نفس کی بجائے) شخصیت پرستی کا مسلک بن گیا۔ عوام کے نزدیک "بے پیرا" ہونا "بے دین" ہونے کے متراوف بن گیا۔ اس رویہ کا اصل سبب غالباً یہ خوف تھا کہ رہنمائی کے کسی معروضی حوالہ کے بغیر یہ کوئی اپنا ذاتی معیار وضع کر لے گا۔ الغریلی نے خود اس خدشہ کو محسوس کیا تھا۔ چنانچہ وہ لکھتے ہیں:

"ہر مرید پر لازم ہے کہ وہ کوئی مرشد تلاش کرے جو اسے صراط مستقیم پر رکھے۔ کیونکہ ایمان کا راستہ بہم ہے۔ لیکن شیطان کی بہت سی "ٹے شدہ" رہیں ہیں۔ جس شخص کا کوئی شیخ نہیں وہ شیطان کی رہنمائی میں ان راستوں پر چل پڑے گا۔ لہذا مرید پر یہ لازم ہے کہ وہ اپنے نجی کو مضبوطی سے پکڑے رہے۔ جس طرح کوئی اندرھا آدمی ساحل پر اپنے رہنماؤ کو مضبوطی سے تھامے رہتا ہے۔ اس پر پورا بھروسہ رکھتا ہے۔ کسی معاملہ میں اس کی مخالفت نہیں کرتا اور کمل طور پر اس کی پیروی کرتا ہے۔ اسے یہ جاننا چلیجیے کہ شیخ سے اگر کوئی غلطی سرزد ہو جائے تو اس سے بھی اسے فائدہ پہنچائے گا۔ جو اس فائدہ سے زیادہ ہو گا جو اسے خود اپنے کارصواب سے حاصل ہو گا۔"^(۲)

"تجھے اپنے شیخ کے تیئں اس طرح ہونا چلیجیے جس طرح غسل کے ہاتھ میں میت" یہ مشہور کہاوات اس نظریہ کا خلاصہ ہے۔ یہ بات اہم ہے کہ اب اجتاد بند ہونے سے اس "عقل کش فلفہ" کو قدم جمانے کا موقع ملا۔ فی الواقع اس قاعدہ کی اس درجہ سختی سے پابندی نہیں کی گئی۔

اور اس کی مثالیں مفقود نہیں کہ کسی غیر معمولی لائق مرید کو بالآخر شیخ نے بطور خلیفہ تسلیم کر لیا ہو۔ یہ بھی درست ہے کہ تاریخ تصوف غیر معمولی کردار اور اخلاقی عظمت کے حامل لوگوں سے بھری پڑی ہے۔ ہاتھم کسی انسان کے ساتھ مکمل روحانی پرسوگی کے نظریہ کو اسلام سے ہم آہنگ کرنا ممکن نہیں ہے۔ جس نے اس روایہ کو اس وقت بھی مسترد کر دیا تھا جب رائج العقیدہ علماء نے نہایت احتیاط کے ساتھ بعض معتدل سلسلہ ہائے طریقت سے خود کو وابستہ کیا تھا۔

تصوف میں اعلیٰ ترین روحانی صطح پر قلب کا حوالہ نو مسلموں کے عام عقائد اور رسم و رواج کے ساتھ سمجھوئی کرنے کے ایک باطل رجحان کی غمازی کرتا ہے۔ اس وسیع الشیبی میں شروع ہی سے ان روایوں کی گوناگونی مضمرا تھی جو نو مسلموں کو ورشہ میں ملی تھی۔ اور یہ افرینی نسبت سے ہندی ہمہ روحیت تک پھیلی ہوئی تھی۔ ایک مخصوص صوفیانہ حدیث کے مطابق آنحضرت ﷺ کا قول ہے کہ (اللہ جل شانہ کا ارشاد ہے کہ) میں وہ ہوں جو میرے بندے مجھے سمجھتے ہیں۔ اس قول کی بڑی اشاعت ہوئی اور ممتاز صوفیاء نے اس کی عجیب و غریب تعبیریں بھی کیں۔ شیخ بن عبلی کو اس میں بے شمار عرفانی مفہایم نظر آئے۔ اور انہوں نے نہ ہبی اضافیت پر زور دیا۔ پیر روی نے اپنی نظم ”گلستان کی دعا“ میں اس کا برا بھرپور اظہار کیا ہے۔

(۱) دید موسیٰ یک شبانی را براہ

کہ ہمی گفت ای خد وای الہ

(حضرت موسیٰ علیہ السلام نے سرہا ایک گذیئے کو دیکھا جو اے اللہ! اے خدا! کہتے ہوئے فریاد کر رہا تھا)

(۲) تو کجاں تا شوم من چاکرت

چارقت دوزم کنم شانہ سرم

((اور کہہ رہا تھا کہ) تو کہا ہے تاکہ میں تیار خادم ہن جاؤں تیری جو تی
سیا کروں اور تیرے سر میں گلگھی کیا کروں۔)

- (۳) جامہ ات شویم سیہاٹ کشم
شیر پیش آورم ای مختشم
(میں تیرے کپڑے دھوؤں اور تیری جوئیں ماروں اور خداۓ مختشم میں
تیرے سامنے دو دھپیش کروں۔)
- (۴) دستک بوم ہام پایکت
وقت خواب آید بروم جایکت
(تیرے چھوٹے چھوٹے ہاتھ چوہوں اور تیرے نخے نخے پیر ملوں۔ اور
جب سونے کا وقت آئے تو تیرے چھوٹے گھر کو صاف کروں۔)
- (۵) زیں نمط بیوہ بھفت آن شال
گفت موسیٰ باکیت ای فلاں
(گذریا اسی طرح کی بے ہودہ باتیں کر رہا تھا کہ حضرت موسیٰ " نے کہا،
اے شخص! اکیا تجھے کچھ معلوم ہے کہ توکس سے مخاطب ہے)
- (۶) ہین چ ٹاذ است لمچہ کفرات و فشار
پہنچہ اندر دھان خود فشار
(یہ کیا یاد گوئی ہے، یہ کیا کفر اور فضول باتیں ہیں۔ بہتر یہ ہے کہ اپنے
منہ میں روئی ٹھوں لے (یعنی خاموشی اختیار کر۔)
- (۷) دوستی بی خرد خود دشیت
حق تعالیٰ زین چنیں خدمت عنیت
(ادان کی دوستی بھی دشمنی کی طرح ہے۔ اللہ تعالیٰ تیری اس خدمت سے
بے نیاز ہے۔)

(۸) جامہ را بد رید وای کرو و تفت

سر نہاد اندر بیباں و رفت

(گذریے نے اپنے کپڑے پھاڑا لے اور دل سے آہ گرم نکالی اور بیباں کی طرف چل دیا۔)

(۹) وحی آمد سوی موئی از خدا

بندہ مارا نا کروی جدا

(اللہ تعالیٰ کی طرف سے حضرت موسیٰ پر وحی نازل ہوئی کہ تو نے ہمارے بندہ کو کیوں ہم سے جدا کر دیا۔)

(۱۰) تو برائے وصل کردن آمدی

نے برائی فصل کردن آمدی

(ٹولاپ کے لیے آیا تھا نہ کہ جدائی کے لیے)

(۱۱) ہر کسی را سیتی بہنادہ ایم

ہر کسی را اصطلاحی وادہ ایم

(ہم نے ہر شخص کے لیے ایک سیرت مقرر کی ہے۔ اور ہر شخص کو ایک خاص اصطلاح دی ہے۔)

(۱۲) ہندیاں را اصطلاح ہند مرح

سنديان را اصطلاح سند مرح

(ہند والوں کے لیے ہند کی اصطلاح مرح ہے اور سندھ والوں کے لیے سندھ کی اصطلاح مرح ہے۔)^(۳)

نو مسلموں کے مقامی خیالات و روایات سے سمجھوتے کے غالب رجحان نے اسلام کو

مختلف مذہبی اور سماجی تقاضوں میں باعث دیا اور وحدت و عینیت کی ان قوتوں کی مخالفت کی جس کی

رخ العقیدہ علماء نماہنگی کرتے تھے۔ یہ یکسانیت اس وقت تک برقرار رہی جب تک اسلام پر قرن اولی کا ٹپہ لگا رہا۔ چھٹی صدی ہجری سے غیر عرب توجیہات کے سیالب میں اسلام کی اصل بیت جسے علماء (حق) کی کوششوں نے برقرار رکھا تھا، اگر معدوم نہیں ہوئی تو مغلوب ضرور ہو گئی۔ تصوف انیس اس توجیہ جدید کا اصل محرك تھا۔ جو عرب خطوط میں شدید ردعمل کا باعث ہوا۔ لیکن یہ وقت تصوف اسی ”در گذر“ کے رویہ کی وجہ سے اشاعت اسلام کا سب سے بڑا ذریعہ بھی ثابت ہوا۔ ہندوستان، وسط ایشیاء، ترکی اور افریقہ میں تصوف کے زیر اثر لاکھوں لوگوں نے بڑی تیزی کے ساتھ اسلام قبول کیا۔ اور افریقہ میں یہ بھی تک ایک تبلیغی قوت ہے۔ مزید براں تصوف کا سنی اسلام کے ساتھ ارتباط شیعیت میں تنحیف کا باعث بنا۔ صورت حال کی اس تبلیغی کا سبب وہ عقیدت مندانہ رویہ ہے جو تصوف نے حضرت علیؑ اور اہل بیت کے بارے میں قائم کر رکھا ہے۔ تصوف حضرت علیؑ کو اپنا مورث اعلیٰ قرار دیتا ہے۔ اس نے تصوف کو شیعیت کا حریف بنا دیا۔ جسے اس امر نے اپنی اصل سے محروم کر دیا۔ اور اس کا بدل قرار پا گیا۔ آٹھویں صدی سے رخ العقیدہ اصلاح نہب کی قوتوں نے نووارдан اسلام کو اصل نہب سے روشناس کرانے کی سعی شروع کر دی تاکہ اسلام کو مزید مستحکم کیا جا سکے۔ (ہم نے اس مسئلے کو کسی دوسری جگہ لکھا ہے۔

صوفی سلسے: اولیٰ میں اس تحریک کے ایک اہم خاصہ کا سراغ ملتا ہے۔ یہ روحانی سند کا شجوہ یا سلسلہ ہے، جسے اسناد سے مستعار لیا گیا ہے۔ یہ صحت حدیث کے تعین کا وہ ادارہ ہے جسے محمد بنین نے فروغ دیا تھا۔ چھٹی صدی ہجری میں خالدی نے اپنی صوفیاتہ تعلیمات کا سلسلہ حسن بصری اور صحابی رسول انس بن مالک کے واسطے سے نبی اکرم ﷺ سے قائم کیا۔ بعد کے سلسلے حسن بصری کے واسطے سے حضرت علیؓ تک جلتے ہیں۔ بعض صورتوں میں شیعہ حضرات یہ رشتہ حضرت علیؓ اور ان کے بعض واجب تقطیم و رثا سے قائم کرتے ہیں۔ یہ نسب نامہ بلاشبہ مغلوب

ہے۔ لیکن اس سے یہ عنديہ ملتا ہے کہ ساتویں صدی ہجری سے سنی طریقت نے شیعی ائمہ کو سند تسلیم کر کے شیعیت کی بنیادیں کھو کھلی کر دی تھیں۔ اس طرح شیعیت کو تصوف کی اشاعت سے بڑا دچکا لگا۔ اس کے برخلاف باہمیں بازو کے بعض صوفی سلسلوں کو اور خاص کرتکی کے بکٹاشیہ سلسلے کو شیعیت اور اس کی باطنیت نے بے حد متأثر کیا۔ غالباً شیعی ائمہ کے بڑھتے ہوئے اثاثت کو روکنے کے لیے نقشبندی سلسلہ نے خلیفہ اول حضرت ابو بکر اور سوردیہ نے خلیفہ دوم حضرت عموں الخطاب کو اپنا مورث اعلیٰ قرار دیا۔

یہ بات قابل توجہ ہے کہ اسلامی اصطلاح طریقت اور اس کے مغلبی متزدافتات Order یا Fraternity ہم معنی نہیں۔ مغلبی اصطلاح میں تصوف کے تنظیمی پہلو کی رعایت لخواز رکھی گئی؛ جبکہ طریقت کی اصطلاح میں تنظیم سے گھرے تعلق کا تصور مضمون نہیں ہے۔ تاہم اس سے وہ راستہ مراد ہے جو انسان کو اللہ تعالیٰ تک لے جاتا ہے۔ اس سے یہ واضح ہو جاتا ہے کہ طریقت کسی متوازی اخوبیت کے بغیر ممکن ہے۔ متفقہ تصوف کے ظہور سے قبل طریقت صوفی مکاتب فکر کے طور پر موجود تھی۔ صوفی سلسلوں کا فروع ان ابتدائی مدارس فکر سے ہم آہنگ رہا ہے۔ اور طریقت کی اصطلاح نے اس اصل مفہوم کو برقرار رکھا جس کی رو سے طریقت نظریاتی مضمرات کے ساتھ ایک طریقہ عمل سے عبارت ہے جس میں رسم و رخاری اعمال نے اہمیت اختیار کر لی ہے۔

شیخ صوفی برادری کا محور ہوتا ہے۔ اس کی جائے قیام یا درس گاہ کو عرب میں ”زاویہ“ یا ”بیاط“ ہندو ایران میں ”خانقاہ“ اور تکی میں ”سکیع“ کہا جاتا ہے۔ یہ اجتماعی روحانی تقریبات کے لیے مرکز کا وظیفہ انجام دیتے ہیں۔ اس کی رکنیت بالعلوم و طرح کی ہوتی ہے۔ باضابطہ مریدین کے علاوہ ایک کشیر تعداد ان لوگوں کی ہوتی ہے جو رشد و ہدایت کے لئے گاہے گاہے حاضری دیتے رہتے ہیں۔ لیکن انہیں زندگی کے عام کاروبار کی اجازت ہوتی ہے۔ یہ دوسرا بقدر زاویہ کی مالی اعانت کرتا ہے۔ مریدین اپنی لیاقت، خلوص، عقیدت یا عرصہ ارادت کی بنیاد پر مختلف مراتب پر فائز

رہتے ہیں۔ ہر شخص کو اس کی صلاحیت اور ضرورت کے مطابق تعلیم و تربیت دینا صوفیاء کا بنیادی اصول رہا ہے۔ جو عملی نفیات میں بلاکی بصیرت رکھتے ہیں۔ اکثریہ ہوتا ہے کہ کوئی لائق مید چند ماہ میں خرق و دستار کا حقدار بن جاتا ہے۔ اور بطور خلیفہ رشد و ہدایت کا وظیفہ انجام دینے لگتا ہے۔ جب کہ دوسرے مردوں کو خانقاہ میں ایندھن اور غلہ جمع کرنے یا لٹنگر کی خدمات انجام دینے میں عرصہ گز رجاتا ہے۔

عام اسلام میں صوفی سلسلوں کی تعداد اتنی بڑی ہے کہ یہاں ان کا احاطہ کرنا ممکن نہیں، ہاں ایہ ہو سکتا ہے کہ ان میں سے بعض اہم سلسلوں کی مقیزی خصوصیات کا ایک خلاصہ پیش کر دیا جائے۔ ان مراکز میں وابستگی کی تختی یا نرمی یا رسومات کی نوع کے اختلافات سے قطع نظر ان کے معتقدین کے مطہر نظر اور ان کی ہیئت اجتماعی میں قابل لحاظ اختلافات نظر کتے ہیں۔ غیر افریقی سلسلوں میں پڑھے لکھے منصب شری اور رہنمائی سلسلوں کے مابین ایک خط فاصل کھینچا جا سکتا ہے۔ گو شری سلسلوں میں ان کے راخن العقیدہ اسلام اور صوفیانہ آورش کی جانب غالب میلان کے لحاظ سے اختلافات پائے جاتے ہیں۔ تاہم شری سلسلے با العوم راخن العقیدہ تعلیمات سے زیادہ متاثر رہتے ہیں۔ کم از کم عملی سطح پر شریعت کے پابند نظر کتے ہیں۔ شمالی مغربی اور نیگر و افریقیہ کے سلسلوں میں سیاسی رویہ کی جا رہیت یا امن پسندی کا اختلاف نظر آتا ہے۔

یہ سلسلے باہم اشتراک رکھتے ہیں اور خاص کر بعد کی صدیوں میں یہ ممکن نہیں رہا کہ کسی بے پچ کتیں کو برقرار رکھا جاسکے۔ کسی شخص کے لیے مختلف سلسلوں کا کرن ہونا نہ صرف یہ کہ ممکن نہیں بلکہ ایک ذیلی سلسلہ سماں اوقات اپنے بانی سلسلہ سے روحانی و راثت کا دعویٰ دار بھی ہوتا ہے۔ اور اس میں بانی سلسلہ کے لوگ آزادانہ شرکت کرتے ہیں۔ اکثر صورتوں میں ایک ذیلی سلسلہ اپنے بانی سلسلہ سے برائے نام الحاق رکھتا ہے۔ اور اپنے لیے ایک آزاد لا تکم عمل اختیار کرتے ہیں۔ جس میں بانی سلسلہ کی بعض رسومات باقی رہتی ہیں جنہیں نئی اہمیت مل جاتی ہے۔ اور بعض اوقات یہ سلسلے ایک قطعاً مختلف حیثیت اختیار کر لیتے ہیں۔ افریقیہ میں ”تجانیہ“ اور ترکی میں

”مولو یہ“ ان سلوں کی بعض احتیائی مثالیں ہیں جو مخصوص رکنیت کی شرط برقرار رکھے ہیں۔ سلسلہ قادریہ اپنے بانی شیخ عبدال قادر جیلانی کے نام سے منسوب ہے۔ وہ بھی ہم کے جنوب میں واقع گیلان کے مقام پر ۷۰ھ میں پیدا ہوئے۔ اخبارہ سال کی عمر میں انہیں پڑھنے لکھنے کے لیے بغداد بھیجا گیا، جہاں انہوں نے فلسفہ اور حنبی نقش کی تعلیم حاصل کی۔ کہا جاتا ہے کہ آپ تصوف میں الدباش (م ۵۲۱) کے مرید تھے۔ ۵۲۱ھ سے آپ نے عوام میں تبلیغ شروع کی اور ان کا حلقة ارادت پڑھنے لگا۔ ۵۲۱ھ میں انہیں ایک مدرسہ کا سربراہ مقرر کیا گیا۔ جہاں بست سے شاگرد آپ کے نور دار موعظتی طرف راغب ہوئے۔ اور شرکے باہر آپ کے لیے ایک بساط تیر کیا گیا۔ اس طرح انہوں نے مدرسہ اور خانقاہ دونوں میں تبلیغ و تلقین کا سلسلہ جاری رکھا۔ آپ کی مشہور تصنیف غیۃ الطالبین میں آپ کے موعظاً اور مسلم فرقوں کے تجزیے شامل ہیں۔ آپ کی تعلیمات کا غالب رجحان یہی ہے کہ ہوس دنیا کی حوصلہ شکنی، اور کو کاری و انسان دوستی کی ہمت افزائی کی جائے۔ وہ چاہتے ہیں کہ دوڑخ کے دروازے بند ہو جائیں اور باب الجد لوجوں کے لیے کھول دیا جائے۔ شیخ کے ہم عصر آپ کی احتیائی عزت کرتے تھے۔ آپ کی تبلیغ کے حیران کن متأنج کی ستائش کرتے تھے۔ جو بست سے یہود و نصاری کو دائرہ اسلام میں لانے اور مذہبی اجتماع کی رو حادی سطح کو بلند کرنے کا باعث بنی۔ بعد کے بیانات اس سے ہم آہنگ ہیں۔ جو آپ کی ذات گرامی سے ہر قسم کی کرمات منسوب کرتے ہیں۔ آپ کی انسانوی حیثیت کو شہرت ملی۔ یہاں تک کہ بعض غیر راجح العقیدہ بے ضابطہ سلوں نے جوش عقیدت میں آپ کو (نحو ز باللہ) بیخبر کے مقام تک پہنچانے سے گریز نہیں کیا۔

اویاء کرام سے کرمات منسوب کرنا تاریخ تصوف میں ایک دلچسپ باب کی حیثیت رکھتا ہے۔ یہ بات حق ہے کہ اکثر کرمات کی مخصوص ولی یا اس کے سلسلہ کی شہرت و نام آوری کے لیے سوچی سمجھی اور اختراعی کوششوں کی حیثیت رکھتے ہیں۔ اس کے ساتھ ساتھ یہ بات بھی درست ہے کہ شیخ کے اقتدار اعلیٰ کے اصول کی عرصہ دراز تک کار فہمی، اس کے عالم میدوں کی انفعائیت،

اشارہ گیری اور اشپذیری میں اضافہ کا موجب بنتی ہے۔ زیادہ تر صورتوں میں مرید شیخ سے کرامات منسوب کرتے ہیں جب کہ خود شیخ اس کی تردید کرتا ہے۔ اس سے یہ عنديہ ملتا ہے کہ موجودہ شیخ سے قبل وفات پانے والے شخص سے کرامات منسوب کرنے کا رجحان تویی تر ہوتا ہے۔ اس طرح کے انتساب پر اکثر شیخ خود اغماض بر تھا ہے۔ کیونکہ وہ اپنے لئے کسی کرامت کا مدعی نہیں ہوتا۔ لیکن رشتہ ارادت کی بناء پر اور خوش عقیدگی کے ہاتھے متوفی سے یکسرنی کرامات منسوب کرنا ممکن ہو جاتا ہے۔ اس کے علاوہ اور بھی عوامل ہیں جیسا کہ شیخ عبدال قادر جیلانی کے سلسلہ میں نظر آتا ہے کہ جو لوگ اتنا درجہ کے تقویٰ، تفاؤت اور اثر انگیز خطابات کے حامل ہوتے ہیں ان سے ایسی باتیں منسوب ہو جاتی ہیں۔

یہ قرین قیاس ہے کہ شیخ عبدال قادر جیلانی اپنے حلقہ مریدین کی تربیت کے ساتھ ساتھ ایک سلسلہ کے قیام کے خواہش مند تھے۔ سلسلہ قادریہ کے قیام اور اس کی ابتدائی تشریف میں ان کے بیٹوں نے نمایاں کروار ادا کیا۔ اس کا مرکز بغداد ہے اور اب تک حضرت شیخ کے ورثاں کا ہتمام و انصرام کرتے ہیں۔ یہ سلسلہ مغرب میں شامی اور نیگر و افریقہ شمال میں تکی اور مشرق میں بر صیرہ ہندو پاک تک پھیلا ہوا ہے۔ علا قائلی سلسلوں کا مرکز سے الماق ڈھیلے ڈھالے انداز کا ہوتا ہے۔ اور بر صیرہ ہندو پاک اس کی مالی اعانت کا بڑا ذریعہ ہے۔ اس کا اندازہ اس بات سے بخوبی ہو سکتا ہے کہ بغداد کے رہنمایا بالعموم اردو نبان کے استعمال پر قدرت رکھتے ہیں۔ اس صدی کے اوائل میں سلسلہ قادریہ نے احمد و بانی کے ہاتھوں سینگال میں ایک نئے سلسلہ کی شکل اختیار کر لی۔ جس نے اسے ایک نئی جہت دے دی۔ یہ نیا سلسلہ ”مریدیہ“ کے نام سے موسم ہوا۔ جو بدیسی اسلام کے ایک مخصوص افریقی رو عمل کی مثال ہے۔ اس سلسلہ نے صوم و صلوہ جیسی بنیادی عبادات سے اہل سلسلہ کو مستثنی کر دیا۔

قادریہ سلسلہ صوفی طریقت میں سب سے زیادہ امن پسند سلسلہ ہے اور خدا سرشاری (تفوی) و انسان دوستی ان کا طریقہ لہتیاز ہے۔ اور یہی وہ اخلاقی تعلیم ہے جس کی مورث اعلیٰ نے تلقین

کی تھی۔ مجموعی طور پر یہ سلسلہ اسلام کے حدود میں ہے۔ اور دوسرے عامینہ سلسلوں کی بے اعتدالیوں سے پاک ہے۔ اس میں شبہ ہے کہ اس سلسلہ کے بانی نے نکو کاری اور بے تعصی کے ایک غلب رجحان کے علاوہ نظریات و روایات کا کوئی بے چک نظام چھوڑا تھا۔ مختلف مقامی تنظیموں میں ذکر کے مختلف طریقے ہوتے لیکن ان میں کوئی بات راخِ العقیدگی کے منافی نہیں ہوتی۔ کیونکہ یہ بالعموم قرآنی عبارتوں سے مرتب ہوتے ہیں۔ مثلاً "استغفِر اللہ العظیم" "بِحَلْ جَلَّهُ" "اللَّمْ صَلَّی عَلَیْ مُحَمَّدَ وَعَلَیْ اَلَّهِ وَاصْحَابِهِ" "لَا لَلَّهُ الاَللَّهُ" پہلے تین جملے سو مرتبہ ادا کئے جاتے ہیں۔ جبکہ آخری جملہ پانچ سو مرتبہ دہرایا جاتا ہے۔ اس کے علاوہ "ورد" یا "حزب" جیسی لمبی دعائیں بھی ہیں۔ ایک اور سلسلہ جو زیادہ شائستہ اور کم مقبول ہے، سلسلہ سورودی ہے۔ یہ عمر سورودی کے صوفیانہ تصورات پر مبنی ہے۔ (جو فلسفی اشراق بھی سورودی سے جدا شخصیت ہے)۔ ان کا ایران میں زنجان کے مقام پر ۱۲۳۶ء میں انتقال ہوا۔ یہ سلسلہ صرف افغانستان اور بر صغیر ہندو پاک میں موجود ہے۔ گوپنی کتاب "عوارف المعرف" کے ذریعہ شیخ سورودی نے اپنے سلسلہ طریقت سے باہر تصور پر قابل لحاظ اثرات ڈالے ہیں۔ اس میں آپ کا طریقہ ذکر بطور خاص قابل توجہ ہے۔ جس میں اسماء اللہی کو ان درجات نور کے حوالہ سے مرتب کیا گیا ہے، جو "لطائف سبعہ" کے مطابق ہے۔ اس ذکر کے الفاظ قرآن سے مانوذہ ہیں۔

تیرہویں صدی ہجری میں سنویسہ سلسلہ کے بانی نے "سائھ ہزار روشنیوں" کا نظریہ اس سے اخذ کیا ہے۔ سورودیہ سلسلہ کو غالباً اپنی سخت روحانی تربیت کی وجہ سے مقبولیت حاصل نہ ہو سکی۔ لیکن آٹھویں صدی کے اوآخر میں اس نے خلوتیہ سلسلہ کو متاثر کیا۔ جو ایک اہم راخِ العقیدہ سلسلہ تھا اور جسے ایران میں عمر الحنفی (وفات ۸۰۰ھ) نے قائم کیا تھا۔ یہ سلسلہ اپنی سخت تربیت کی شریت رکھتا تھا۔ اسے بارہویں صدی ہجری میں ترکی میں اشاعت ملی اور مصر و مشرق وسطی میں روشناس ہوا۔ اس صدی کے آخری خلوتیہ سلسلہ کے ایک مرد نے شمال افریقہ میں تجانیہ کے نام سے ایک نئے سلسلہ کی بنیاد ڈالی۔ خلوتیہ سلسلہ کی بھی کئی شاخیں ہو گئیں۔ اور اس

نے راجح العقیدہ علماء کو بطور خاص اپنی طرف راغب کیا۔

شیخ عبدالقدار گیلانی کے ایک ہم عصر شیخ احمد الرفاعی (م ۷۸۵ھ) نے ایک دوسرے اہم سلسلہ کی بنیاد ڈالی۔ اس باب کے پہلے حصے میں ہم نے اس سلسلہ کے حوالہ سے ”ذکر“ کی بعض غیر اعتدال پسند صورتوں اور دوسری رسومات کا تذکرہ کیا تھا۔ اس صوفی سلسلہ کو مصر تک اور جنوبی مشقی افریقہ کے بعض علاقوں میں اشاعت ملی۔ سلطان عبدالحمید کے عہد حکومت میں بولھدی نے جو استنبول میں رفاعیہ سلسلہ کا شیخ تھا، اسے مستحکم کیا۔ اور سلطان کے پین اسلامک پروپیگنڈہ کی حمایت کی۔ Les conféries Coppolani De pont Religieuses Musulmanes میں الرفاعی کو شیخ عبدالقدار گیلانی کا مرید اور بھتیجا قرار دیا۔ اور اس سلسلہ کو سلسلہ قادریہ کی ایک فرع قرار دیا ہے۔^(۳) اس کی کوئی مستند شاداد موجود نہیں کہ ان دونوں بزرگوں میں کوئی خونی رشتہ تھا۔ لیکن یہ حکایت اس وقت عام ہو گئی جب دونوں اولیاء کرام کو عراق میں تعمیم دی جانے لگی۔ الرفاعی پر قادریہ سلسلہ کے اثرات کا سار غنیمیں ملتا کیونکہ سلسلہ قادریہ کے ظہور سے قبل الرفاعی وفات پاچکے تھے۔

صوفیاء کرام کی اپنی دنیا میں ایسی افسانوی باتوں کو بڑا ساز گار ماحول مل جاتا ہے۔ اور پیر و مرید کے رشتے ابہام کا شکار رہتے ہیں۔ کیونکہ مرید و مرشد کا تعلق تاریخ کے بجائے وارثتی ہوتا ہے۔ اور اس کے لیے من گھڑت نسب نامہ کا سارا لیا جاتا ہے۔ احمدیہ یا بذیہ سلسلہ کے بانی شیخ احمد البدوی (م ۷۸۵ھ) کا بھی یہی معاملہ ہے۔ جنہیں صدیوں تک مصر میں ایک قابل احترام ولی کی حیثیت حاصل رہی۔ انہیں عالم رویا میں عراق جانے کا حکم ملا جماں انہوں نے ۳۳۵ میں مختلف صوفیاء کرام کے مزاروں کی زیارت کی جن میں الرفاعی اور الگیلانی شامل ہیں۔ اور واپسی پر مصر میں اپنے سلسلہ کی بنیاد رکھی۔ یہ مصر میں ابھی تک سب سے زیادہ مقبول ”قصباتی“ و ”ہلقانی“ سلسلہ ہے۔ شیخ البدوی عجیب و غریب حرکات و سکنات میں گم رہتے تھے۔ جیسے اپنے آپ میں گم رہنا، طویل عرصہ تک لوگوں سے بات نہ کرنا۔ ساتویں صدی میں مصر میں سینٹ

لوئی یا زدہم کے حملہ کے دوران انہوں نے صلیبی حملہ آوروں کے خلاف عوای مراجحت کو ابھارنے میں نمایاں کردار ادا کیا۔ قیدیوں کے آزاد کرنے کو عوام نے عظیم کارنامہ قرار دیا۔ طریقہ بدھیہ نے اپنے عملیات میں قبل اسلام مصری مذاہب کے بعض عناصر کو بھی شامل کر لیا۔ ذیلی مصر کے دو مقبول سلسلہ ”دسویہ“ اور ”بایومیہ“ اس سلسلہ کی شاخیں ہیں۔

یہی بات سعد الدین (وفات ۶۰۰ھ) پر بھی صادق تھی ہے جسے دمشق میں سعدیہ (یا جباریہ) سلسلہ کا بانی مانا جاتا ہے۔ اور جو بڑی پر اسرار شخصیت کے مالک تھے۔ یہ بھی کہا جاتا ہے کہ یہ سلسلہ سعد الدین کی زندگی میں بھی مصر اور ترکی تک پھیل گیا تھا۔ اس سلسلہ اور اس کی روایات کا اشارہ تباہ پہلے بھی ذکر آچکا ہے۔ جسے W.Lane نے اپنی کتاب "Manners and customs of the modern Egyptians" میں بیان کیا ہے۔

ثالی مغربی افریقہ میں برابر اور نیگر افریقہ میں سیاسی رنگ آمیزی کے ساتھ اسلام کا نفوذ ہوا اور اس میں تصوف کا گرا اشٹرک رہا ہے۔ چھٹی صدی ہجری میں موحدین کی سلطنت محمدی بن تومرت کی سربراہی میں مراطیکی کی جائشیں بنی۔ جس نے پانچویں صدی ہجری میں احیائے اسلام کے لیے جہاد کا آغاز کیا۔ بن تومرت نے اشاعرہ کے راجح العقیدہ کلام کو تصوف سے ہم آہنگ کیا۔ افریقہ میں تصوف کے لیے شیخ ابو مدین (چھٹی صدی ہجری) شعاع نور ثابت ہوا۔ معروف وحدت ابو جودی شیخ بن عبی کا پہلے حوالہ آچکا ہے۔ یہ ابو مدین کے مرید کے مرید ہے جس کے نظریات میں دنیا کو پس پشت ڈال کر ذات باری تعالیٰ پر توجہ مرکوز کرنے پر زور دیا گیا ہے۔

شاذیہ سلسلہ شیخ ابو الحسن شاذی سے منسوب ہے جو ابو مدین کے مرید تھے۔ ایسا لگتا ہے کہ الشاذی نے کوئی مخصوص صوفی طریقت وضع نہیں کی، صرف ایک صوفی سلسلہ قائم کر لیا۔ ان کی تعلیمات کا جھکاؤ عموماً راجح العقیدگی کی طرف تھا۔ (وہ الغزلی کا مطالعہ کرنے کا مشورہ دیتے تھے) جس میں اللہ کے لیے جذبہ عقیدت پر زور دیا جاتا ہے۔ الشاذی نے رہبانیت کی حوصلہ ٹکنی کی ہے اور اپنے مقلدین کو ترک دنیا سے منع کیا ہے۔ ان کی تعلیمات پانچ

نکات پر مشتمل ہیں۔

(۱) خلوت و جلوت میں اللہ سے ڈستے رہنا۔

(۲) سنت نبویؐ کا قول و فعل ابتداء کرنا۔

(۳) بنی نوع انسان کی خوش بخشی اور بد بخشی کو حقارت آمیز بھاننا۔

(۴) ہر بڑے اور چھوٹے معاملہ میں رضاۓ اللہ پر شاکر رہنا۔

(۵) غم اور خوشی دونوں حالتوں میں اللہ سے رجوع کرنا۔

گو الشاذی نے کوئی تحریر نہیں پچھوڑی لیکن اس کے مرید شیخ بن عطا اللہ السکندری (م ۷۸۹ھ) نے جو امام ابن تیمیہ کے سخت مخالف تھے الحکم کے نام سے حکیمانہ اقوال جمع کئے تھے۔ ان اقوال پر شیخ المودعی نے حاشیہ لکھا۔ اور یہ اس سلسلہ کی بنیادی کتاب بن گئی۔ جس کی جنوب مشرقی ایشیا میں بھی اشاعت ہوئی۔ شاذیہ اور قادریہ سلسلہ کے اشتراک سے بہت سی شانیں ہو گئیں۔ نویں صدی ہجری میں اصلاح یافتہ شاذی سلسلہ مرکاش میں معرض وجود میں آیا جسے الجزویہ کا نام دیا گیا۔ اساویہ آخر الذکر سلسلہ کی ایک شاخ ہے جس میں ”بغزیٰ“ کی رسم ہے۔ اس کے علاوہ مرکاش کا راخ العقیدہ در قادریہ سلسلہ ہے۔ شاذیہ کو مشرقی سوڈان میں پذیرائی ہوئی تاہم مغربی افریقہ کے ممالک میں اس کا اثر کم نظر آتا ہے۔

اس کے علاوہ ایک نسبتاً جدید مخصوص افریقی سلسلہ ہے جسے تجانیہ کہا جاتا ہے۔ یہ سلسلہ ایک سابق خلوتی مرید احمد الشعبانی نے نیض میں قائم کیا تھا۔ اس سلسلہ میں رسوم کی سادگی اور حسن نیت و اعمال خیر پر زور دیا گیا۔ اور یہی کچھ اس کی مقبولیت کا موجب اور بسا وقت اسے ایک زیادہ جارحانہ رو یہ بخشنے کا باعث بنا۔ یہ دنیاوی اور روحانی امور میں علیحدگی رو انہیں رکھتا۔ اس کے الجہاڑ میں فرانسیسی نوآبادیاتی انتظامیہ سے اچھے تعلقات تھے۔ لیکن اس نے مرکاش میں یہ یونی تسلط کی عملی مراحت کی۔ ہزارش سے یہ سلسلہ تیر ہویں صدی ہجری میں فرانسی مغربی افریقہ میں پھیلا۔ اور محمد بن مختار نے اس کی اشاعت کی۔ اس سلسلہ کو فرانسیسی گانا میں الحاج عمر

شال نے متعارف کرایا۔ تبلیغ کی یہ مہم بطور خاص لامذہوں کے خلاف تھی۔ لیکن اس کا رخ قادر یہ سلسلہ کی طرف بھی تھا۔ موجودہ صدی میں شیخ ہمسہ اللہ نے سلسلہ تجانیہ کو منظم کرنے کی کوشش کی جس میں انفرادی آزادی اور دیگر راخِ العقیدہ عوامل سے عبادات میں تخفیف اور تبدیلی اور قبلہ جیسے امور کو بنیاد بنا�ا گیا۔ ہمسہ اللہ کو فرانسیسی انتظامیہ نے گرفتار کر لیا اور وہ جلا و طی میں ہی وفات پائے گئے (۱۹۳۳ء)۔

افریقہ میں عوامی تصوف کے ذریعہ برابر اور افریقی نسلی عقائد اور رسمات نے اسلام پر اپنی چھاپ لگا دی۔ برابر کے مراتب اور نیگرو مسلمانوں کے "الفہر" درحقیقت قبل اسلام افریقی "ایشیا پرستی" کی یاد گار ہیں۔ وسط ایشیا میں اسلام کی اشاعت نے اسے شامانیت کے نسلی مسلک کے قریب کر دیا۔ وسط ایشیا میں ابتدائی صوفی برادریاں جو ایک طرف تک اور دوسری جانب جنوب و مشرق ایشیا میں پھیلیں، ان کے آغاز کی تاریخ غیر واضح ہے۔ احمد یوسوی (م ۵۲۶ھ) جو یوسف الہمدانی کے مرید تھے۔ اس ایرلنی وسط ایشیائی کے حلقہ صوفیاء سے مسلک تھے جسے خوجہ گان کہا جاتا ہے۔ یوسوی نے سب سے قدیم تک صوفی سلسلہ یہاودیہ کی بنیاد ڈالی۔ اس سلسلہ کی صورت گری مغلی ترکستان کی فضا میں ہوئی۔ جس میں شامانیت مضمرا تھی۔ اور یہی خصوصیات اس کی اس شاخ میں منتقل ہو گئیں جسے بکطاشی سلسلہ کہا جاتا ہے۔ بابا بکطاش اس سلسلہ کے بانی تھے جن کا تعلق چھٹی صدی ہجری سے ہے۔ بکطاشی سلسلہ تک کا سب سے اہم عوامی ہدفانی سلسلہ ہے جو لا طولیہ میں پھیلا اور جس نے نویں صدی ہجری کے اوآخر تک منظم شکل اختیار کر لی۔ یہاودیہ اور بکطاشی سلسلوں کی ایک خصوصیت یہ تھی کہ ان کی تقریبات میں عورتیں شریک ہوتی تھیں۔ بکطاشیہ نے شہنشاہ کے عناصر برقرار رکھنے کے ساتھ شیعی میلانات اور بعض مسیحی عقائد اور رسمات کو بڑھا دیا۔ جماں تک مسکی عقائد اور طرز عمل کا تعلق ہے وہ ان علاقوں میں رچے بے رہے جماں اس سلسلہ کی اشاعت ہوئی۔ اسی طرح وہ صرف بارہ لاماؤں پر ہی ایمان نہیں رکھتے بلکہ اللہ، محمد اور علی کی مسیحیت کے بھی قائل ہیں۔ چنانچہ جماں بھی اس سلسلہ نے کسی

اناطولیائی مسیحی جمیعت کو خود میں خصم کیا۔ ایک طرح کا غلوط نہب ظہور میں آگیا۔ کسی نئے رکن کی استقلالیہ میں شراب نان اور پنیر سے تواضع کی جاتی تھی۔ مرید اپنے مرشد کے حضور اپنے گناہوں کا اعتراف کرتا تھا، جو ان کی بیرونیت کرتا تھا۔ باضابطہ صوفی سلسلوں میں بکطاشیہ راخ العقیدگی سے انتہائی برگثتہ سلسلہ ہے، اس میں اسلام کے ان احکامات کی بھی پرواہ نہیں کی جاتی جو واجب ہیں۔ عسکری دستوں سے ان کے اشتراک نے انہیں دولت عثمانیہ میں ایک سیاسی قوت بخش دی تھی اور وہ گاہے گاہے حکومت کے خلاف بغاوت کرتے رہتے تھے۔ حکومت نے اسے ۱۸۲۲ء میں کچل دیا لیکن پچھلی صدی کے اوآخر تک انہوں نے دوبارہ قوت حاصل کر لی۔ تاہم ۱۸۲۳ء میں جدید ترکی کی ریاست نے سارے سلسلوں کے ساتھ ان پر بھی پابندی لگا دی۔ اور یہ سلسلہ اب صرف البانیہ میں باقی رہ گیا ہے۔

نقشبندیہ ایک اور صوفی سلسلہ ہے جسے وسط ایشیا، ترکی اور مشرق مسلم ممالک میں اشاعت ملی۔ اور جس نے خوجہگان سے روحانی فیض حاصل کیا۔ بباء الدین نقشبند نے بخارا میں یہ سلسلہ آٹھویں صدی ہجری میں قائم کیا۔ نقشبند سے مصور مراد ہے۔ جس میں یہ رعایت ملاحظہ ہے کہ اس سلسلہ کا بانی اپنے قلب پر روحانی نقش بناتا تھا اور آج بھی اس کے مرید ذکر کے دوران خاموش الفاظ سے اپنے قلب پر خطوط سُخّنچیت ہیں تاکہ صفاتے قلب ہو سکے۔ نقشبند صوفی بزرگ المسمای کے مرید تھے۔ اور انہوں نے المسمای کے المسمای کے مرید امیر کلال کے ایک پیشوں بزرگ احمد عبدالخان الجوانی کا طریقہ ذکر اختیار کیا تھا۔ الجوانی (م ۷۵۵ھ) اسی یوسف البهدانی کا شاگرد تھا جس نے احمد یوسی کی رہ نمائی کی تھی۔ اسی بناء پر Depont Coppolani اور بکطاشیہ کو نقشبندیہ سلسلہ کی ایک شاخ قرار دیتے ہیں۔ جبکہ یہ ایک دوسرے سے آزاد سلسلے ہیں اور ان میں بکطاشیہ سلسلہ زیادہ پرانا ہے۔^(۵)

نقشبندیہ ایک راخ العقیدہ سلسلہ ہے جسے ہندوستان اور ملایا میں اشاعت ملی۔ اسے بے اعتدال ذکر، رقص اور موسیقی کی مخالفت کی وجہ سے خواص میں مقبولیت حاصل ہوئی۔

ہندوستان میں اسے شیخ باقی باللہ نے دسویں صدی ہجری میں روشناس کرایا۔ لیکن ان کے اہم اور بالآخر شاگرد شیخ احمد سرہندی نے اس سلسلہ کی تفہیل نوکی اور اسے مستحکم کیا۔ انسوں نے ہندوستان میں تصوف کی اصلاح و تطہیر کا بیڑا اٹھایا۔ اور ہain عربی کے وحدت الوجودی تصوف کو مسترد کر دیا۔ جسے ہندی ویدانت کی شکل میں ایک مضبوط حلیف مل گیا تھا۔

ترکی میں ”مولو یہ“ ایک شاکستہ شہری سلسلہ تھا، جسے مشهور شاعر جلال الدین رومی (م ۶۷۲ھ) نے قائم کیا تھا۔ جن کی مشنوی سے اقتباسات دیئے گئے ہیں۔ مشنوی ایک فقید الشال شعری کارنامہ ہے جسے بے پناہ مقبولیت حاصل ہوئی اور اسے صوفیاء کے قرآن سے تعبیر کیا جاتا ہے۔ مولو یہ کی باضابطہ صوفیانہ رسومات ہیں اور یہ اپنے مخصوص رقص کے لیے مشہور ہے۔ کمال اتاترک کی انقلابی حکومت کی عائد کردہ پابندیوں کی وجہ سے یہ سلسلہ مشرق و سلطی میں ”حلب“ تک محدود ہو کر رہ گیا۔

برصیر پاک و ہند میں قادریہ اور نقشبندیہ جیسے آفاقی سلسلوں کے علاوہ شیخ معین الدین چشتی کا قائم کردہ چشتیہ سلسلہ خاص طور پر رہیت کا حامل ہے۔ شیخ معین الدین چشتی ۶۳۳ھ میں اجیر کے مقام پر وفات پا گئے، جہاں ان کی درگاہ عرس کے لیے شرت رکھتی ہے۔ مغل شہنشاہ اکبر نے اپنی ایک قسم پوری کرنے کے لیے آپ کے مزار کی پاپا دہ زیارت کی تھی۔ اکبر کا بیٹا اور ولی عمد جو بعد میں جہانگیر کے لقب سے مشہور ہوا، آپ کی خانقاہ میں اس وقت کے خلیفہ سلیم چشتی کے دور میں پیدا ہوا۔ اور ان کے نام پر اس کا نام سلیم رکھا گیا۔ بہت سے مشہور خلفاء کے بعد یہ سلسلہ زوال کا شکار ہو گیا۔ لیکن کوئی ڈیڑھ سو سال قبل خواجہ نور محمد نے اس کا حیاء کیا۔

ان سلسلوں کے علاوہ برصیر ہندو پاک بے شمار نام نہاد بے شرع اور قابل اعتراض سلسلوں کی آماجگاہ رہا ہے، جن کی تنظیم ناقص ہے اور جو کسی داخلی نظم اور شریعت کے پابند نہیں۔ ان میں بعض باضابطہ سلسلوں کی چھوٹی شاخوں کے علاوہ کسی قدر منظم ”بے شرع“ سلسلے اور فقیروں اور ملکوں کے وہ گروہ شامل ہیں جو کسی اصلی یا جعلی ”پیر“ کے مزار سے وابستہ ہو جاتے ہیں۔

اور جن کا وجود بڑی حد تک طفیل اور ریا کارانہ ہوتا ہے۔ بر صیر میں عوایی سطح پر مسلمانوں کی مذہبی زندگی مقامی عقائد اور رسوم و روح سے بری طرح متاثر ہے۔ اور قبل اسلام کی طرز زندگی کو بڑی حد تک باقی رکھا گیا ہے۔ تبدیلی مذہب کا عمل برائے نام رہا ہے۔ اور اسلام کے نفوذ کی رفتار تکمیلی دہ حد تک ست رہی ہے۔ یہ اس امر کی غمازی ہے کہ روحانی رومانیت کے اثرات انتہائی غالباً ہیں اور مقامی لوگ اب بھی ان کا شکار ہیں۔

اس میں شک نہیں کہ ہندوستان کے بہت سے دیسی علاقوں میں ہندو اور مسلم مشترک اولیائے کرام کی پرستش کرتے ہیں۔ یوں تو اسلام اور ہندو مت میں مفاہمت کے آثار درود اسلام کے وقت ہی پیدا ہونے لگے تھے۔ لیکن دسویں صدی ہجری میں کبیر اور نانک کی بھگتی تحریک سے اسے فروغ ہوا۔ نانک سکھ مذہب کے بانی تھے جو بڑی حد تک ہندو مت پر اسلامی توحید کے اثرات کا نتیجہ ہے۔ اندو نیشیاء میں اسلام نسبتاً دیر سے پھیلا اور اسے مغلی استعمار سے قبل مستحکم ہونے کا کم موقع ملا۔ یہاں مسلم آبادی کی مذہبی ثقافت داخلی طور پر غیر اسلامی رہی ہے۔ جن بعض صوفی سلسلوں کو رسمی طیٰ ان کی کوششوں کے باوجود قبل اسلام کے سری رویے جوں کے توں رہے۔

تسلسل: دسویں صدی ہجری سے بارہویں صدی تک کا دور مغلی الشیਆ میں تصوف کا عمد کمال تک پہنچنے کا نامہ بھی ہے۔ اسی نامہ میں تصوف کی بے اعتدالیوں کو روکنے اور ان کے مسلم کو جائز حدود میں رکھنے کی قوتیں بھی حرکت میں آچکی تھیں۔ اول تو صوفی عفانیات اور روایات ابن تیمیہ جیسے لوگوں کے ہاتھوں ہدف تنقید بن گئی تھیں۔ فروع تصوف سے رخع العقیدہ علماء کے قریبی اشتراک نے ان تحریکیوں کو مہمیز کیا جو تصوف کی داخلی تطہیر کی خواہاں تھیں۔ یہ قوتیں چاہے وحدت الوجود کو مسترد کر رہی تھیں یا ہمہ اوسی فکر کو رخع العقیدگی کے قابل میں ڈھالنے کی کوشش کر رہی تھیں۔ یہ ساری مساعی بھر طور تصوف کو رخع العقیدہ نصب العین

سے قریب تر لارہی تھیں۔ مزید براں یہ رجحانات ان تبدیلیوں کا پیش خیمہ ثابت ہوئے جو عالم اسلام میں حریت اگنیز سرعت کے ساتھ رونما ہوئیں۔ گوان کا ظہور علا قائمی سطحیوں پر ہوا تاہم انہوں نے بارہویں اور تیرھویں صدی ہجری میں تصوف کو ہلا کر رکھ دیا۔ یہ تبدیلی اس عوای نہب پر ایک بڑی یلغار تھی جس نے عالم اسلام کے حاشیائی علاقوں میں عملاً اسلام کو بے دخل کر رکھا تھا۔ عوای نہب پر اس حملہ نے اصلاح نہب کی ان طاقت و تحریکوں کا روپ دھار لیا جو سارے عالم اسلام میں پھوٹ پڑی تھیں۔ بہرحال مختلف مسلم ممالک میں تصوف کا عوای نہب سے گمراہ ربط تھا۔ اس لئے ان کا ان اصلاحی تحریکوں سے متاثر ہونا ایک قدرتی امر تھا۔ جماں ان تبدیلیوں سے پرانے صوفی سلسلوں کے معتقدات، رسوم اور روایات میں فرق پڑا وہاں انہیوں صدی میں ایک نئے مطیع نظر کے ساتھ نئے صوفی سلسلوں کا قیام بھی عمل میں آیا۔ ثالی افریقیہ میں بنویہ اور ہندوستان میں محمدیہ سلسلے اس کی مثالیں ہیں جو اپنی سوچ اور اپنے طریق عمل میں کمز رخ العقیدہ ہیں اور قدیم تصوف کے روایتی اہداف سے کسر اخراج رکھتی ہیں۔

حوالی:

(۱) ڈی پنٹ (Depont) اور x-کوپلانی (Coppolani) (۱۸۹۰ء) ص ۲۰۸

الجیا، (۱۸۹۰ء) ص ۲۰۸
religieuses musulmans

(۲) ایچ اے۔ آر گب (Gibb) (محلن ازم، ۱۹۶۱ء) ص ۱۵۰

(۳) آر اے۔ نکسن: رومی شاعر اور صوفی (لندن ۱۹۵۰ء) ص ۱۷۶

(۴) ڈی پنٹ (Depont) اور x-کوپلانی (Coppolani) (۱۸۹۰ء) ص ۳۲۶

الجیا، (۱۸۹۰ء) ص ۳۲۶
religieuses musulmans

(۵) ایضاً، ص ۵۲۰، ۵۳۰

